



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

TUESDAY, OCTOBER 1, 2024 / ASVINA 9, 1946

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા:- પોલીસ અધિક્ષકશ્રી, અરવલ્લી મોડાસાના પત્ર નં. વહટ/સીબી- દ/ફાયરિંગબટ /ફાળવણી/૮૮૩૩/૨૦૨૪, તા. ૨૦/૦૮/૨૦૨૪

હુકમ

સને ૧૯૫૧ ના ગુજરાત પોલીસ અધિનિયમની કલમ-૩૭ (૪) અન્વયેનો

નં.ડી.સી./પી.ઓ.એલ./વશી /૮૨૧/૨૦૨૪- અરવલ્લી જિલ્લાનાં ભિલોડા તાલુકાના ગંભીરપુરા (માંકરોડા) ગામના સ. નં. ૪૮/બ/૨ માં ફાયરિંગ બટ આવેલો છે. સદર બટમાં અરવલ્લી જિલ્લા પોલીસ અધિકારી/કર્મચારીઓનું સને ૨૦૨૪ ના વાર્ષિક ફાયરિંગ પ્રેક્ટીસ માટે પોલીસ અધિક્ષકશ્રી, અરવલ્લી મોડાસાએ તા. ૨૦/૦૮/૨૦૨૪ ના પત્રથી મંજૂરી આપેલ છે તથા આ બટ વિસ્તારની હદમાં રહેતા આજુબાજુના પ્રજાજનોની સલામતી જાળવવા માટે સને ૧૯૫૧ ના ગુજરાત પોલીસ અધિનિયમ અન્વયે તા. ૧૫/૧૦/૨૦૨૪ થી તા. ૧૫/૧૧/૨૦૨૪ સુધી અમલમાં રહે તે રીતે જાહેરનામું પ્રસિધ્ધ કરવા દરખાસ્ત કરેલ છે.

આથી હું પ્રશસ્તિ પારીક આઈ.એ.એસ., જિલ્લા મેજિસ્ટ્રેટ, અરવલ્લી જિલ્લો, મોડાસા સને ૧૯૫૧ ના ગુજરાત પોલીસ અધિનિયમ, ૧૯૫૧ ની કલમ ૩૭ (૪) થી મને મળેલ સત્તાની રૂએ ફરમાવું છું કે અરવલ્લી જિલ્લાના ભિલોડા તાલુકાના ગંભીરપુરા (માંકરોડા) ખાતેના બટ ઉપર અરવલ્લી જિલ્લા પોલીસ અધિકારી/કર્મચારીઓનું સને ૨૦૨૪ ના વાર્ષિક ફાયરિંગ પ્રેક્ટીસ માટે ઉક્ત બટ વિસ્તારની જમીનની આજુબાજુના ૧.૬ કિ.મી.ની ત્રિજયાના વિસ્તારમાં કોઈ પણ વ્યક્તિએ તા. ૧૫/૧૦/૨૦૨૪ થી તા. ૧૫/૧૧/૨૦૨૪ સુધી સવારના ૭-૦૦ કલાકથી સાંજના ૧૮-૦૦ કલાક સુધી પ્રવેશ કરવો કે કરાવવો નહીં તેમજ ઉક્ત વિસ્તારમાં દર્શાવેલ દિવસો અને સમયે ઢોર ઢાંખર લઈને પ્રવેશ કરવો કે કરાવવો નહીં.

વધુમાં ફરમાવું છું કે આ જાહેરનામાથી સ્થાનિકો અવગત થઈ શકે તથા અકસ્માત નિવારી શકાય તે માટે પોલીસ ખાતા દ્વારા પ્રચાર બોર્ડ મૂકવા તથા ફાયરિંગના સમય દરમિયાન ચોકી/નાકા બંધી કરવી.

આ હુકમનો ભંગ કરનાર ઉક્ત અધિનિયમની કલમ-૧૩૫ હેઠળ અને ભારતીય ન્યાય સંહિતાની કલમ ૨૨૩ હેઠળ શિક્ષાને પાત્ર થશે. આ હુકમનો ભંગ કરનાર સામે ફરીયાદ માંડવા ક્ષેત્રાધિકાર ધરાવતા પોલીસ સબ ઈન્સપેક્ટરના દરજ્જાથી ઉતરતા ન હોય તેવા દરજ્જાના અધિકારીશ્રીને આથી અધિકૃત કરવામાં આવે છે. બિન અધિકૃત પ્રવેશથી જો કોઈ નુકશાન થશે તો કોઈ પણ પ્રકારના વળતરને પાત્ર રહેશે નહીં.

આજ તા.૩૦મી સપ્ટેમ્બર, ૨૦૨૪ના રોજ મારી સહી તથા સિક્કો કરી આપ્યો.

પ્રશસ્તિ પારીક
જિલ્લા મેજિસ્ટ્રેટ, અરવલ્લી
મોડાસા

